



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாபுக்கிழமை 22.01.2026



வாக்குறுதிகளை மறந்த பழனிசாமி!

தீராவிட முன்னேற்றக் கழகம் வாக்குறுதி தந்தால் நிறைவேற்றும் என்பதை மெய்ப்பித்துள்ளது. இது மக்கள் மத்தியில் ஆழமாகப் பதிந்துள்ளது. எனவே, தி.மு.க. சொல்வதற்கு முன்னால் வாய்க்கு வந்ததைச் சொல்லி வைப்போம் என்று பொய் மூட்டைகளை வாக்குறுதிகளாக அவிழ்த்து விட்டுக் கொண்டிருக்கிறார் பழனிசாமி.

அ.தி.மு.க. தனது ஆட்சிகாலத்தில் எந்த வாக்குறுதிகளையும் நிறைவேற்றாத கட்சி என்பதை தமிழ்நாட்டு மக்கள் அறிவார்கள்.

2011 அ.தி.மு.க. தேர்தல் அறிக்கையில் சொல்லப்பட்டவை பழனிசாமிக்கு நிறைவில் இருக்கிறதா?

- * சென்னை முதல் கன்னியாகுமரி வரை கடலோர சாலைத் திட்டம்.
- * தென் தமிழகத்தில் 'ஏரோ பார்'.
- * ஆன்லைன் வர்த்தகம் தடுக்கப்படும்.
- * 10 ஆடை அலங்காரப் பூங்காக்கள்.
- * திருப்பூர் சாயக் கழிவுகளைச் சுத்திகரிக்க விஞ்ஞானக் கழிவு அகற்றும் நிலையம்.
- * 58 வயதுக்கு மேற்பட்டவர்களுக்கு இலவச பஸ் பாஸ்.
- * மின்னணு ஆளுமையின் கீழ் அனைத்துக் காவல் நிலையங்கள்.
- * விவசாயிகளைப் பங்குதாரர்களாகக் கொண்ட 6 ஆடை அலங்கார சிறப்புப் பொருளாதார மண்டலங்கள்.

- * பள்ளிகளில் தாய்மொழியோடு பிறமொழிகள் பயில சிறப்புப் பயிற்சிகள்.
- * நீதிமன்றங்களில் தமிழ்மொழி.
- * தமிழில் படித்தவர்களுக்கு அரசு வேலைவாய்ப்பில் முன்னுரிமை.
- * வனவிலங்குகள் குடிபிரிப்பு. விவசாய நிலங்களுக்குள் புகுவதைத் தடுக்க நடவடிக்கை.

- * தகவல் தொழில்நுட்ப வளர்ச்சியை இரண்டு மடங்காக்குவோம்.
- * மொபைல் மின்னணு ஆளுமைத் திட்டம்.

இவை எதுவும் நிறைவேற்றப்படவில்லை பழனிசாமியின் 'அம்மா' ஜெயலலிதா ஆட்சியில்!

* அமெரிக்க சுதந்திர தேவி சிலை போல ரூ.100 கோடியில் மதுரையில் தமிழ்த்தாய்க்கு சிலை அமைக்கப்படும் சட்டமன்ற விதி 110ன் கீழ் அறிவிப்பை 2013 மே 14ம் தேதி வெளியிட்டார் முதல்வர் ஜெயலலிதா. தமிழ்த் தாயையே ஏமாற்றினார்கள்.

2016 அ.தி.மு.க. தேர்தல் அறிக்கையில் சொல்லப்பட்டதாவது பழனிசாமிக்கு நிறைவில் இருக்கிறதா?

- * அனைத்து ரேஷன் அட்டைதாரர்களுக்கும் செல்போன் விலையின்றி வழங்கப்படும்.
- * பெரிய பேருந்து நிலையங்கள், வணிக வளாகங்கள், பூங்காக்கள் போன்ற பொது இடங்களில், இலவச 'வைபை' இணையதள வசதி வழங்கப்படும்.
- * அனைத்து ஊராட்சி ஒன்றியங்களிலும் அம்மா இரு சக்கர வாகனப் பழுது பார்க்கும் பயிற்சி மையம் உருவாக்கப்படும்.
- * வேலைக்குச் செல்லும் பெண்களுக்கு அம்மா ஸ்கூட்டர் வழங்கப்படும்.
- * ஆதி தீராவிடப் பழங்குடியினர் நல விடுதிகளுக்கு நீராவி கொதிகலன்களும் நீராவி இடிலி குக்கர்களும் வழங்கப்படும்.
- * நரிக்குறவர்களைப் பழங்குடியினர் பட்டியலில் சேர்ப்பதற்கு நடவடிக்கை எடுக்கப்படும்.
- * 'அம்பேத்கர் கொள்கையை பரப்ப ரூ.5 கோடியில் அம்பேத்கர் பவுண்டேஷன் நிறுவப்படும்.
- * அரசு மருத்துவக் கல்லூரி மருத்துவமனைகளிலும் 6 தலைமை அரசு மருத்துவமனைகளிலும் கட்டணமில்லா கருத்தரிப்பு மையங்கள் ரூ.10 கோடியில் உருவாக்கப்படும். **இப்படிச் சொன்னது எதையும் செய்யவில்லை.**

தனது சொந்த மாவட்டமான சேலம் மாவட்டத்துக்கு பழனிசாமி கொடுத்த வாக்குறுதிகளையாவது செய்தாரா? இல்லை.

சேலம் - பெங்களூரு தேசிய நெடுஞ்சாலையில் தி.மு.க. ஆட்சி காலத்தில் தொடங்கப்பட்ட தகவல் தொழில் நுட்பப் பூங்கா பணிகளை முடக்கி வைத்திருந்தார். திட்டக்கழிவு மேலாண்மை திட்டத்தை முடக்கினார். பாதாளச் சாக்கடை திட்டத்தை முறையாகச் செயல்படுத்தவில்லை. ஏற்காடு தாவரவியல் பூங்காவை முறையாக அமைக்கவில்லை. சேலம் சூப்பர் ஸ்பெஷலிட்டி மருத்துவமனையை மேம்படுத்தவில்லை. சேலம் மாநகர எல்லைப் பகுதிகளை இணைக்கும் ரிங் ரோடு அமைக்கப்படும் என்றார் பழனிசாமி. அமைக்கவில்லை. தலைவாசல் சந்தை விரிவாக்கம் செய்யப் படவில்லை. ஓமனூரில் திரவிய தொழிற்சாலை அமையவில்லை. எடப்பாடி வீராபாண்டி தொகுதியில் ஜவுளிப் பூங்கா அமையவில்லை. சேலத்தில் ராணுவத் தளவாடத் தொழிற்சாலை அமையப் போகிறது என்றார்கள். அமையவில்லை. சேலம் செவ்வாய்ப்பேட்டை ஹரி மார்க்கெட் மேம்படுத்தப்படவில்லை. இவை அனைத்தும் பழனிசாமி கொடுத்த வாக்குறுதிகள் தான். தனது சொந்த மாவட்டத்துக்குக் கூட சொன்னதைச் செய்யாதவர் தான் பழனிசாமி.

தனது சொந்தத் தொகுதிக்கு கொடுத்த வாக்குறுதியையாவது நிறைவேற்றினாரா பழனிசாமி என்றால் அதுவும் இல்லை.

- எடப்பாடி தொகுதியில் ஜவுளிபூங்கா
- நெருஞ்சிப்பேட்டையில் காவிரி ஆற்றின் குறுக்கே பாலம்
- கொங்கணாபுரத்தில் தொழில்பேட்டை
- மேட்டூர் அணையில் இருந்து வெளியேறும் உபரி நீர் பயன்பாடு
- எடப்பாடி அரசு மருத்துவமனை மேம்பாடு
- கொங்கணாபுரம் கூட்டுறவு வங்கி விவகாரம்
- மின் மயானங்கள்
- தேங்காய், மா.பருத்தி, மரவள்ளிக் கிழங்கு ஆகியவற்றுக்கு ஆதார விலை
- பொதுக்கழிவு சுத்திகரிப்பு நிலையம்
- நிலக்கடலை விவசாயிகளுக்கு தனிகூட்டுறவு சங்கம்

இப்படி தனது தொகுதியையும் தனது மாவட்டத்தையும், தமிழ்நாட்டையும் மொத்தமாக ஏமாற்றிய பழனிசாமியை அவரது தொகுதி மக்களும், மாவட்டத்து மக்களும் தமிழ்நாடும் ஏற்காது.

மண்டலக் கலை பண்பாட்டு மையம் சார்பில்

பொங்கல் கலை விழா!

அமைச்சர் முனைவர்,கோவி,செழியன் தொடங்கி வைத்தார்!

தஞ்சாவூர், ஜன.22- தஞ்சாவூர் மாவட்டத்தில் தமிழ்நாடு அரசு கலை பண்பாட்டுத் துறை, மண்டலக் கலை பண்பாட்டு மையம், சார்பில் பொங்கல் பண்டிகையினையொட்டி, சென்னையில் நடைபெறும் "சென்னை சங்கமம் நம்ம ஊரு திருவிழா" நடத்தப் படுவதுபோன்று ஏனைய அரசு துறைகளுடன் இணைந்து பொங்கல் கலை விழாவை உயர் கல்வித் துறை அமைச்சர் முனைவர், கோவி.செழியன், மாவட்ட வருவாய் அலுவலர் தெ.தியாகராஜன் தலைமையில் தொடங்கி வைத்து பங்குபெற்றவர்களுக்கு பாராட்டுச் சான்றிதழ்

களை வழங்கினார். இவ்விழாவில் நர்த்தனாலயா நாட்டியப் பள்ளி குழுவினர் பரத நாட்டிய நிகழ்ச்சியும், தஞ்சை அம்பேத்குமார் குழுவினரின் கிராமிய பல்சுவை நிகழ்ச்சிகளும், கண்ணத்தங்குடி மலையேறி அம்மன் கிட்டி பெண்கள் குழுவினரின், கிட்டி கோலாட்டம் நிகழ்ச்சியும், கும்பகோணம் சங்கமம் கலைக்குழுவினரின் நாட்டுப்புற சாமி யாட்டக் கலை நிகழ்ச்சியும் நடைபெற்றது.

இந் நிகழ்ச்சியில் திட்ட அலுவலர் க.சஸ்வதெய்யம் மற்றும் பலர் கலந்து கொண்டனர்.



சட்டமன்றப் பேரவைத் தலைவர் மு.அப்பாவு அவர்களின் பிறந்த நாளையொட்டி நேற்று முன்தினம் (20.1.2026) தலைமைச் செயலகத்தில், முதலமைச்சர் மு.க.ஸ்டாலின் அவர்கள் அவருக்கு சால்வை அணிவித்து பிறந்தநாள் வாழ்த்துத் தெரிவித்தார்.

பேரவையில் முதல்வர் மு.க.ஸ்டாலின் கண்டனம்!... முதல் பக்கத் தொடர்ச்சி

இயங்குகின்ற இப்பேரவையின் புகழ் மங்கியாத வகையில் பாதுகாத்து வந்த சான்றோர்களின் வழித்தடத்தினைப் பின்பற்ற வேண்டிய கடமை நமக்கு உள்ளது. வரலாற்றுப் பெருமை கொண்ட இப்பேரவையின் மாண்பினைப் பாதுகாக்க வேண்டிய முதல் பொறுப்பு எனக்கு உள்ள காரணத்தால், கீழ்க்காணும் தீர்மானத்தை பேரவைத் தலைவர் அவர்களின் இசைவோடு, சட்டமன்றப் பேரவை விதி 17ஐத் தளர்த்தி, முன்மொழிந்திட

அனுமதி கோருகிறேன். (பேரவைத் தலைவரால் அனுமதி வழங்கப்படது.)

தீர்மானம்
"ஏற்கனவே உள்ள நடைமுறைகளைப் பின்பற்றி, தமிழ்நாடு அரசால் தயாரித்து அனுப்பி வைக்கப்பட்ட ஆளுநர் உரையைப் பேரவையில் படிக்காமல் ஆளுநர் அவர்கள் சென்றுள்ளதை இப்பேரவை ஏற்கவில்லை. ஆளுநர் அவர்களுக்கு அனுப்பி வைக்கப்பட்ட, சட்டமன்ற உறுப்பினர்களின் மேசையில்

உள்ள கணினியில் பதிவேற்றம் செய்யப் பட்ட ஆளுநர் உரையின் ஆங்கில மொழி யாக்கம் இங்கே ஆளுநர் அவர்களால் படிக்கப்பட்டதாக இப்பேரவைக் கருதுகிறது. அவ்வாறே அவைக் குறிப்பில் நடவடிக்கைக் குறிப்புகள் இடம் வறலாம். மேலும், மரபுவழி நிகழ்வுகள், பேரவைத் தலைவர் அவர்களால் படிக்கப்பெறவுள்ள ஆளுநர் உரையின் தமிழாக்கம் மற்றும் நான் முன்மொழிகின்ற தீர்மானம், அதன் முடிவு ஆகியவை மட்டுமே

பேரவை நடவடிக்கைக் குறிப்பில் இடம் வறலாம்" என்னும் தீர்மானத்தை மொழிகிறேன். இந்தத் தீர்மானத்தை அனைத்து உறுப்பினர்களும் ஒருமனதாக நிறைவேற்றித் தர வேண்டுகிறேன்.

இவ்வாறு முதல்வர் மு.க.ஸ்டாலின் அவர்கள் உரையாற்றினார். (முன்னர், மேற்படி தீர்மானம் அவையில் ஒருமனதாக நிறைவேற்றப்பட்டது.)

கோவை - உதகை - குண்டல்பேட்

தேசிய நெடுஞ்சாலை பராமரிப்புக்கு ரூ.86.98 கோடி ஒதுக்கீடு!

ஆ.இராசா எம்.பி. கோரிக்கையை ஏற்று - ஒன்றிய அமைச்சர் நிதின் கட்காரி உத்தரவு!

உதகை, ஜன. 22- கோயம்புத்தூர் மற்றும் நீலகிரி நாடாளுமன்றத் தொகுதியில் கடந்த 10 ஆண்டுகளுக்கும் மேலாக நிறுவனத்தில் உள்ள நெடுஞ்சாலைத் திட்டங்களை நிறைவேற்றக் கோரி நீலகிரி நாடாளுமன்ற உறுப்பினர் ஆ.இராசா அவர்கள் மத்திய தரைவழி போக்குவரத்துத் துறை அமைச்சர் நிதின் கட்காரி அவர்களை தொடர்ந்து வலியுறுத்தி வந்தார். இதன் தொடர்ச்சியாக, கோயம்புத்தூர் L & T மையம் சாலை முதல் கோவை நகரம், மேட்டுப்பாளையம், குன்னூர், ஊட்டி, கூடலூர்

வழியாக கர்நாடகாவின் குண்டல்பேட்டை இணைக்கும் தேசிய நெடுஞ்சாலை (NH-181) பராமரிப்பு பணிகளை மேற்கொள்ள நடப்பு நிதியாண்டில் ரூ. 8698.88 லட்சம் நிதி ஒதுக்கீடு மற்றும் நிர்வாக அனுமதி வேண்டி ஆ.இராசா அவர்கள் கடந்த 10.12.2025 அன்று மத்திய தரைவழி போக்குவரத்துத் துறை அமைச்சர் நிதின் கட்காரி அவர்களை நேரில் சந்தித்தார்.



தாலும், பயணிகள் மற்றும் பொதுமக்களின் பாதுகாப்பை கருத்தில் கொண்டும், கோவை, ஊட்டி, பெங்களூரு மற்றும் மைசூரை இணைக்கும் முக்கியத்துவம் வாய்ந்த தேசிய நெடுஞ்சாலையில் (NH-181) உடனடியாக பராமரிப்பு பணிகளை மேற்கொள்ள துறைநீதியான

பணிகளை மேற்கொள்ள வேண்டியதன் அவசியத்தை அமைச்சரிடம் நேரில் வலியுறுத்தினார். இது தொடர்பாக மத்திய தரைவழி போக்குவரத்துத் துறை அமைச்சர் நிதின் கட்காரி அவர்கள் 15.01.2026 அன்று நீலகிரி நாடாளுமன்ற உறுப்பினர் ஆ.இராசா அவர்களுக்கு எழுதியுள்ள கடிதத்தில், ஆ.இராசா அவர்களின் கோரிக்கையினை ஏற்று, கோயம்புத்தூர் ஊட்டி குண்டல்பேட் தேசிய நெடுஞ்சாலையில் (NH-181) உடனடியாக பராமரிப்பு பணிகளை மேற்கொள்ள துறைநீதியான

தொழில்நுட்ப, நிர்வாக மற்றும் நிதி அனுமதி அளித்துள்ளதாக தெரிவித்துள்ளார். **ஆ.இராசா மனமார்ந்த நன்றி!** தனது கோரிக்கையினை ஏற்றும், கோயம்புத்தூர் ஊட்டி குண்டல்பேட் தேசிய நெடுஞ்சாலையில் (NH-181) உடனடியாக பராமரிப்பு பணிகளை மேற்கொள்ள உரிய அனுமதி அளித்த மத்திய தரைவழி போக்குவரத்துத் துறை அமைச்சர் நிதின் கட்காரி அவர்களுக்கு நீலகிரி நாடாளுமன்ற உறுப்பினர் ஆ.இராசா அவர்கள் தனது மனமார்ந்த நன்றியை தெரிவித்துள்ளார்.

புதுக்கோட்டையில்

மன்னர் இராஜகோபால தொண்டைமான் நினைவு மணிமண்டபம்!

கட்டுமானப் பணியினை அமைச்சர்கள் எஸ்.ரகுபதி - மு.பெ.சாமிநாதன் நேரில் ஆய்வு!

புதுக்கோட்டை, ஜன.22- புதுக்கோட்டை மாவட்ட ஆட்சியரக வளாக தென்கிழக்கு மூலையில், செய்தி மக்கள் தொட்பு துறையின் சார்பில் ரூ.3.02 கோடி மதிப்பீட்டில் கட்டப்பட்டிருவரும், புதுக்கோட்டை மன்னர் இராஜகோபால தொண்டைமான் அவர்களின் அருங்காட்சியகத்துடன் கூடிய நினைவு மணிமண்டபத்தின் கட்டுமானப் பணியினை, இயற்கை வளங்கள் துறை அமைச்சர் எஸ்.ரகுபதி, தமிழ் வளர்ச்சி மற்றும் செய்தித் துறை அமைச்சர் மு.பெ. சாமிநாதன் ஆகியோர், மாவட்ட ஆட்சித்தலைவர் மு.அருணா தலைமையில் நேரில் பார்வையிட்டு ஆய்வு செய்யப் பட்டது. இப்பணியானது 26.02.2025 அன்று தொடங்கி தொடர்ந்து நடைபெற்று வருகிறது. மன்னர் இராஜகோபால தொண்டைமான் அவர்களின் அருங்காட்சியகத்துடன் கூடிய நினைவு மணிமண்டபமானது, மன்னர் இராஜகோபால தொண்டைமான் அவர்கள் பயன்படுத்திய பொருட்களை வைப்பதற்கான கண்ணாடி கதவுகள் பொருத்திய காட்சியகம், 530 நபர்கள் அமருவதற்கான கூட்ட அரங்கம், முக்கிய விருந்தினர் மற்றும் அரங்கில் கலந்துகொள்பவர்கள் பயன்படுத்துவதற்கான

பணி நடைபெற்று வருவதை, இயற்கை வளங்கள் துறை அமைச்சர் எஸ்.ரகுபதி, தமிழ் வளர்ச்சி மற்றும் செய்தித் துறை அமைச்சர் மு.பெ. சாமிநாதன் ஆகியோர், மாவட்ட ஆட்சித்தலைவர் மு.அருணா தலைமையில் நேரில் பார்வையிட்டு ஆய்வு செய்தார்கள். புதுக்கோட்டை மன்னர் இராஜகோபால தொண்டைமான் அவர்களின் அருங்காட்சியகத்துடன் கூடிய நினைவு மணிமண்டபமானது, மன்னர் இராஜகோபால தொண்டைமான் அவர்கள் பயன்படுத்திய பொருட்களை வைப்பதற்கான கண்ணாடி கதவுகள் பொருத்திய காட்சியகம், 530 நபர்கள் அமருவதற்கான கூட்ட அரங்கம், முக்கிய விருந்தினர் மற்றும் அரங்கில் கலந்துகொள்பவர்கள் பயன்படுத்துவதற்கான

ஒய்விடங்கள் ஆகிய சிறப்பு அம்சங்களுடன் கட்டப்பட்டு வருகிறது. மேலும், இப்பணியினை தொடர்புடைய அரசு அலுவலர்கள் தரமாகவும், விரைவாகவும் முடித்து பொதுமக்களின் பயன்பாட்டிற்கு கொண்டுவர அறிவுறுத்தப்பட்டுள்ளது. பின்னர் தமிழ் வளர்ச்சி மற்றும் செய்தித் துறை அமைச்சர் மு.பெ. சாமிநாதன், மாவட்ட ஆட்சித்தலைவர் மு.அருணா தலைமையில் புதுக்கோட்டை அருங்காட்சியகத்தின் செயல்பாடுகள் குறித்து நேரில் பார்வையிட்டு ஆய்வு செய்தார்கள். இந்த ஆய்வின்போது, முன்னாள் அரசு வழக்கறிஞர் கே.கே.செல்லப்பாண்டியன், புதுக்கோட்டை மாநகராட்சி மேயர் திலகவதி செந்தில், சட்டமன்ற உறுப்பினர்கள் மரு.வை.முத்துராஜா (புதுக்கோட்டை), எம்.

சின்னத்துரை (கந்தர் வக்கோட்டை), மாவட்ட ஆட்சியரின் நேர்முக உதவியாளர் (பொது) எஸ்.திருமால், செய்தி மக்கள் தொடர்பு அலுவலர் க.பிரேமலதா, உதவி செயற்பொறியாளர் கணேஷன், உதவிப் பொறியாளர் ரமேஷ்குமார், புதுக்கோட்டை அருங்காட்சியக காப்பாட்சியர் ஸ்ரீராம், முன்னாள் சட்டமன்ற உறுப்பினர்கள் கவிச்சுடர் கவிதைப் பித்தன், கார்த்திக் தொண்டைமான், மாவட்ட அறங்காவலர் குழுத் தலைவர் தவ.பாஞ்சாலன், முன்னாள் மாவட்ட ஊராட்சி குழு துணைத் தலைவர் த.சுந்திரசேகரன் மற்றும் கே.ஆர்.என்.போஸ், கே.எஸ்.சந்திரன், ராமச்சந்திரன், பூங்குடிசிவா மற்றும் அரசு அலுவலர்கள் பலர் உடனிருந்தனர்.